

Vətəndaşların qəbulu keçirilir

Ailə, Qadın və Uşaq Problemləri üzrə Dövlət Komitəsinin sədri Hicran Hüseynova oktyabrın 22-də Lənkəran şəhərindəki Heydər Əliyev Mərkəzində cənub bölgəsindən olan vətəndaşların qəbulunu keçirib.

Astara və Lənkəran sakinlərinin iştirak etdikləri qəbulda qadınların işə qəbulu, sağlamlıq imkanları məhdud uşaqların müalicəsi, erkən nikah və boşanmaların yaratdığı problemlər, imkansız ailələrin müvafiq istiqamətdə təminatı, uşaq hüquqlarının müdafiəsi, məişət zorakılığına məruz qalma və s. məsələlərə bağlı müraciətlərə baxılıb.

Hər bir vətəndaşın sualları fərdi qaydada cavablandırılıb, onların müraciətləri qeydə alınıb.

* * *

Sentyabrın 21-də "Azərsu" sədrinin birinci müavini Teyyub Cabbarov Biləsuvar şəhərində Biləsuvar, Cəlilabad və Cəbrayıl rayonlarından olan vətəndaşlarla görüşüb. Oktyabrın 22-də isə sədr müavini Etibar Məmmədov Masallı şəhərində Masallı və Yardımlı rayonlarından olan sakinləri qəbul edib.

Qəbullarda Biləsuvar, Cəlilabad, Cəbrayıl, Masallı və Yardımlı rayonlarından 52 vətəndaşın müraciət və şikayətlərinə baxılıb. Müraciətlər əsasən içməli su təchizatı və kanalizasiya, işə qəbul və digər məsələlərlə bağlı olub. Qəbullarda hər bir vətəndaşın müraciəti dinlənilib. Vətəndaşlar tərəfindən qaldırılan məsələlərin bir qismi yerində həll olunub, araşdırılmasına ehtiyac olan müraciətlər nəzarətə götürülüb.

AZƏRTAC